

महाराष्ट्र शासन
शिक्षण संचालनालय, (उच्च शिक्षण)
महाराष्ट्र राज्य, मध्यवर्ती इमारत, पुणे ४११ ००१.

Web: www.dirhe.org.in
E-mail : dhepune@yahoo.com,
For B.Ed.: beddhepune@gmail.com

फोन नं. ०२०/२६१२२११९, २६०५१५१२, २६०५१७२९

फॅक्स नं. ०२०/२६०५१७२९

क्रमांक उशिसं/बी.एड.नोदणी/२०१२-१३/बी.एड | १०४५७

दिनांक २०.०३.२०१२

अतितात्काळ

प्रति,

सर्व शासकीय/अशासकीय अनुदानित/अशासकीय
कायम विनाअनुदानित शिक्षणशास्त्र महाविद्यालये

**विषय : बी.एड अभ्यासक्रम वर्ष २०१२-१३ च्या केंद्रीय प्रवेश प्रक्रियेत
अध्यापक महाविद्यालयांच्या नोंदणीबाबत.**

शिक्षण संचालनालय, उच्च शिक्षण, महाराष्ट्र राज्य, पुणे द्वारे २०१२-१३ ची केंद्रीय प्रवेश प्रक्रिया लवकरच सुरु होत आहे. या प्रक्रियेत सहभागी होण्यासाठी अध्यापक महाविद्यालयांनी नोंदणी दिनांक ०१.०४.२०१२ पासून ३०.०४.२०१२ पर्यंत करावयाची आहे. नोंदणी करणाऱ्या अध्यापक महाविद्यालयांना एन.सी.टी.ई. मान्यता, शासनाचे ना हरकत प्रमाणपत्र तसेच विद्यापीठाचे वर्ष २०१२-१३ साठीचे संलग्निकरण किंवा वर्ष २०१२-१३ साठीच्या प्रवेशासाठी विद्यापीठाचे ना हरकत प्रमाणपत्र आवश्यक राहिल. यासाठी आवश्यक ती माहिती सर्व शासकीय, अनुदानित व अल्पसंख्याक अनुदानित अध्यापक महाविद्यालये तसेच केंद्रीय प्रवेश प्रक्रियेत सहभागी होणाऱ्या विना अनुदानित व अल्पसंख्यांक विनाअनुदानित अध्यापक महाविद्यालयांनी या पत्रा सोबत दिलेली माहिती आपल्या लॉग-ईन ऑयडी मध्ये दिनांक ०१.०४.२०१२ ते ३०.०४.२०१२ दरम्यान भरावयाची आहे. जी विनाअनुदानित अध्यापक महाविद्यालये केंद्रीय प्रवेश प्रक्रियेत सहभागी होऊ इच्छितात त्यांनी २० टक्के व्यवस्थापन कोटा संस्था भरणार आहे किंवा केंद्रीय प्रवेश प्रक्रियेला समर्पित करणार आहेत. तसेच अल्पसंख्यांक महाविद्यालयाने ५० टक्के अल्पसंख्यांक कोटा संस्था भरणार आहे किंवा केंद्रीय प्रवेश प्रक्रियेला समर्पित करणार आहेत याचा स्पष्ट उल्लेख तक्त्यात माहिती देतांना असावा. जी विनाअनुदानित व अल्पसंख्यांक विनाअनुदानित अध्यापक महाविद्यालये सहभागी होऊ इच्छितात त्यांनी तुकड्यानिहाय शिक्षण संचालक, उच्च शिक्षण, महाराष्ट्र राज्य, पुणे यांच्या नावे राष्ट्रीयीकृत बँकेचा रु.

१०००/- चा डी.डी. भरुन सभासदत्व घ्यावे व नोंदणी करावी. तसेच सोबतच्या तक्त्यातील माहिती महाराष्ट्र ज्ञान महामंडळ लि. पुणे यांच्या संकेतस्थळावर <http://oasis.mkcl.org/bed> दिनांक ३०.०४.२०१२ पूर्वी भरण्यात यावी. आपण आपली माहिती ऑन लाईन अचूक भरावी. माहितीसोबत केंद्रीय प्रवेश प्रक्रियेद्वारा भरावयाच्या जागांचे विषयनिहाय व संवर्गनिहाय अचूक विभाजन द्यावयाचे आहे. विषयनिहाय व संवर्गनिहाय विभाजनाची व्यवस्था एम.के.सी.एल. च्या सॉफ्टवेअरमध्ये केलेली आहे. त्यामुळे नोंदणीसोबत केंद्रीय प्रवेश प्रक्रियेद्वारा भरावयाच्या जागांचे विषयनिहाय व संवर्गनिहाय विभाजन प्राप्त करुन घ्यावे. हे विभाजन आपल्या जवळच्या एम.के.सी.एल. (M.K.C.L.) च्या ए.एल.सी.(A.L.C.) केंद्रावरून प्राप्त करता येईल.

आपल्याला विदित आहे की, केंद्रीय बी.एड. प्रवेश प्रक्रिया ऑन लाईन राबविली जात आहे. या प्रक्रियेत विद्यार्थ्यांकडून एकदाच ऑप्शन फॉर्म भरले जातात त्यामुळे प्रक्रियेत सुरवातीला ज्या महाविद्यालयांची नोंदणी होईल तीच महाविद्यालये ऑप्शनसाठी विद्यार्थ्यांना उपलब्ध होतील. उमेदवारांनी ऑप्शन फॉर्म भरल्यानंतर आपण नोंदणी केली तर आपल्या महाविद्यालयाला ज्या उमेदवाराने रिजन किंवा जिल्हा ऑप्शन दिलेला असेल अशांनाच त्या विभागातील किंवा जिल्ह्यातील अध्यापक महाविद्यालयात तात्पुरता प्रवेश दिला जातो. अशा वेळी अलॉटमेंट झालेले विद्यार्थी रूजू होतीलच असे नाही. त्यामुळे अध्यापक महाविद्यालयाच्या जागा भरण्यावर परिणाम होतो व जागा रिक्त राहण्याची शक्यता असते. ही बाब टाळण्यासाठी उमेदवाराने ऑप्शन फॉर्म भरण्यापूर्वी महाविद्यालयाची नोंदणी होणे अत्यावश्यक आहे, याची नोंद घ्यावी.

ऑन लाईन नोंदणी केल्यानंतर डी.डी. सह ऑनलाईन केलेली नोंदणी पत्र तसेच त्यासोबत भरलेल्या माहिती व जागेच्या विभाजनाची हार्ड कॉपी तसेच आवश्यक कागदपत्रे (एन.सी.टी.ई. मान्यता, शासन मान्यता, विद्यापीठाचे संलग्निकरण, विद्यार्थी प्रवेशित करण्यासाठी विद्यापीठाचे शिफारसपत्र) शिक्षण संचालनालय, उच्च शिक्षण, बी.एड. प्रवेश विभाग, मध्यवर्ती इमारत, पुणे ४११००१ येथे तात्काळ खास दूताकरवी किंवा स्पीड पोस्टद्वारे पाठविण्यात यावी. ज्या अध्यापक महाविद्यालयांना शैक्षणिक वर्ष २०१२-१३ साठी विद्यापीठाचे संलग्निकरण प्राप्त झालेले नाही त्यांनी विद्यापीठाच्या सक्षम अधिकाऱ्यांचे खालील आशयाचे प्रमाणपत्र प्रस्तावासोबत सादर करावे.

केंद्रीय प्रवेश प्रक्रियेत एकदा नोंदणी केल्यानंतर विद्यार्थी प्रवेशित होण्यापूर्वी ती संबंधित अध्यापक महाविद्यालयाला नंतर रद्द करावयाची असल्यास भरलेले शुल्क परत केले

जाणार नाही. विद्यार्थी प्रवेशित झाल्यानंतर कोणत्याही महाविद्यालयाला केंद्रीय प्रवेश प्रक्रियेतील नोंदणी कोणत्याही कारणास्तव रद्द करता येणार नाही याची नोंद घ्यावी.

एन.सी.टी.ई.ने जर एखाद्या अध्यापक महाविद्यालयाची मान्यता काढून घेतली असेल किंवा संस्थेला मान्यता काढून का घेऊ नये याबाबत कारणे दाखवा नोटीस बजावली असेल व यासंदर्भात संस्थेने अपील दाखल केले असेल तरी त्यासंदर्भातील सर्व कागदपत्रांच्या प्रती, एन.सी.टी.ई.च्या आदेशासह प्रस्तावासोबत सादर करणे संबंधित महाविद्यालयावर बंधनकारक राहिल. ही माहिती उघड न करता महाविद्यालयाची नोंदणी केल्याचे नंतर निदर्शनास आल्यास अशा महाविद्यालयांची नोंदणी त्याच क्षणी रद्द करण्यांत येईल याची नोंद संबंधित महाविद्यालयांनी घ्यावी व अशी कारवाई करण्याची वेळ येऊ नये यासाठी योग्य ती दक्षता सुरुवातीलाच घ्यावी.

शासन निर्णय क्रमांक बी.एड २०१२/प्र.क्र.२४/मशि-२, दिनांक १५.०३.२०१२ नियम क्रमांक १.१ (ड) केंद्रीय प्रवेश प्रक्रियेत सहभागी असणाऱ्या अशासकीय विनाअनुदानित / कायम विनाअनुदानित संस्थांनी आपला २० टक्के व्यवस्थापन कोटा भरतांना १६ फेब्रुवारी २००४ च्या शासन निर्णयामध्ये विहित केल्यानुसार केंद्रीय प्रवेश प्रक्रियेतील (Govt. CAP) वर्ष २०१२-१३ च्या सीईटी उत्तीर्ण पात्र उमेदवारातूनच अथवा महाराष्ट्र विनाअनुदान अध्यापक महाविद्यालय संस्था चालक असोसिएशन (Asso. CAP) यापैकी एकाच (CAP) मधून गुणवत्तेनुसार भरता येतील. दोन्ही (CAP) मधून जागा भरता येणार नाहीत.

केंद्रीय प्रवेश प्रक्रियेतून अथवा कायम विनाअनुदानित महाविद्यालयाने महाराष्ट्र विनाअनुदान अध्यापक महाविद्यालय संस्था चालक असोसिएशन (Asso. CAP) मधून ज्या विना अनुदानित / कायम विना अनुदानित अध्यापक महाविद्यालयाने व्यवस्थापन कोट्यांतर्गत तसेच अल्पसंख्यांक कोट्यांतर्गत जागा भरल्या आहेत, त्या अध्यापक महाविद्यालयांना त्यांच्या Login ID मधून प्रवेश पत्र काढून देणे आवश्यक राहिल. केंद्रीय प्रवेश प्रक्रियेतून व्यवस्थापन कोट्यांतर्गत तसेच अल्पसंख्यांक कोट्यांतर्गत प्रवेशित उमेदवारांची यादी केंद्रीय प्रवेश प्रक्रियेमार्फत / महाराष्ट्र विनाअनुदानित अध्यापक महाविद्यालय संस्थाचालक असोसिएशन यांचेकडून प्रमाणित करून घेतल्यानंतर प्रवेश नियंत्रण समितीकडून मान्यता प्राप्त करून घेऊन बी.एड कक्ष, उच्च शिक्षण संचालनालयाकडे प्रतिस्वाक्षरीसाठी पाठवून सदरहू प्रवेश सक्षम प्राधिकारी यांचेकडून प्रमाणित करून घेण्याची जबाबदारी ही संबंधित प्राचार्यांची / व्यवस्थापनाची असेल. तसेच या संवर्गातून

प्रवेशित केलेल्या विद्यार्थ्यांकडून शिक्षण शुल्क समितीमार्फत निर्धारित केलेल्या शुल्काव्यतिरिक्त कोणतेही अतिरिक्त शुल्क आकारता येणार नाही.

तसेच व्यवस्थापन कोट्यांतर्गत सदर बी.एड प्रवेश नियमावलीनुसार विषय व संवर्गनिहाय जागा भरणेही अनिवार्य राहिल.

व्यवस्थापन कोट्यांतर्गत पुरेशा जागा संस्थेला उपलब्ध न झाल्यास अथवा संस्था व्यवस्थापन कोटा घेऊ इच्छित नसल्यास त्या जागा संस्थेला केंद्रीय प्रवेश प्रक्रियेकडे समर्पित करता येतील.

१.१ (इ) अनुदानित अल्पसंख्यांक महाविद्यालयांनी भरावयाच्या ५० टक्के जागा दिनांक १६ फेब्रुवारी २००४ च्या शासन निर्णयातील तरतूदीनुसार केंद्रीय प्रवेश प्रक्रियेतील वर्ष २०१२-१३ च्या सीईटी उत्तीर्ण पात्र उमेदवारातूनच बी.एड प्रवेश नियमाचे पालन करून संबंधित अल्पसंख्यांक उमेदवारांमधूनच गुणवत्तेनुसार भरणे अनिवार्य राहिल. प्रवेशित उमेदवारांना संबंधित महाविद्यालयाने त्यांच्या Login ID मधून प्रवेश पत्र काढून देणे आवश्यक राहिल. अल्पसंख्यांक कोट्यांतर्गत प्रवेशित उमेदवारांची यादी केंद्रीय प्रवेश प्रक्रियेमार्फत प्रमाणित करून घेणे आवश्यक राहिल.

अल्पसंख्यांक कोट्यांतर्गत पुरेशा जागा संस्थेला उपलब्ध न झाल्यास अथवा संस्था अल्पसंख्यांक कोटा घेऊ इच्छित नसल्यास त्या जागा संस्थेला केंद्रीय प्रवेश प्रक्रियेकडे समर्पित करता येतील.

१.१ (ई) केंद्रीय प्रवेश प्रक्रियेत सहभागी अशासकीय विनाअनुदानित आणि कायम विनाअनुदानित अल्पसंख्यांक अध्यापक महाविद्यालयांना अल्पसंख्यांक कोटा केंद्रीय प्रवेश प्रक्रिया (Govt. CAP) अथवा महाराष्ट्र विनाअनुदान अध्यापक महाविद्यालय संस्था चालक असोसिएशन (Asso. CAP) यापैकी एकाच (CAP) मधून जागा भरता येतील. दोन्ही (CAP) मधून एकत्रित जागा भरता येणार नाहीत. ज्या विनाअनुदानित / कायम विना अनुदानित अल्पसंख्यांक अध्यापक महाविद्यालयाने केंद्रीय प्रवेश प्रक्रियेमधून (CAP) अल्पसंख्यांक कोटा भरला आहे त्यांना Login ID मधून प्रवेश पत्र काढून देणे आवश्यक राहिल. तसेच अल्पसंख्यांक कोट्यांतर्गत प्रवेशित उमेदवारांची यादी केंद्रीय प्रवेश प्रक्रियेद्वारा प्रमाणित करून घेणे आवश्यक राहिल. केंद्रीय प्रवेश प्रक्रियेत सहभागी अशासकीय विना अनुदानित / कायम विनाअनुदानित अल्पसंख्यांक अध्यापक महाविद्यालयाने महाराष्ट्र विना अनुदानित अध्यापक महाविद्यालय संस्थाचालक


असोसिएशनमार्फत कोटा भरला असेल तर अल्पसंख्यांक कोटयांतर्गत प्रवेशित उमेदवारांची यादी महाराष्ट्र विना अनुदानित अध्यापक महाविद्यालय संस्था चालक असोसिएशन तसेच प्रवेश नियंत्रण समितीकडून मान्य करून घेणे अनिवार्य राहिल.

अल्पसंख्यांक कोटयांतर्गत पुरेशा जागा संस्थेला उपलब्ध न झाल्यास अथवा संस्था अल्पसंख्यांक कोटा घेऊ इच्छित नसल्यास त्या जागा संस्थेला केंद्रीय प्रवेश प्रक्रियेकडे समर्पित करता येतील.

“प्रमाणित करण्यांत येते की, -----

या अध्यापक महाविद्यालयाला शैक्षणिक वर्ष २०१२-१३ साठी संलग्नीकरण देण्याची बाब विद्यापीठाच्या विचाराधीन आहे. या महाविद्यालयाची प्रवेश क्षमता ----- असून शैक्षणिक वर्ष २०१२-१३ साठी महाविद्यालयाला विद्यार्थी प्रवेशित करण्यासाठी विद्यापीठाची शिफारस आहे.”

अधिक माहितीसाठी दूरध्वनी क्रमांक ०२०-२६०५१७२९ वर किंवा संबंधित महाराष्ट्र ज्ञान महामंडळाच्या ए.एल.सी. (A.L.C.) केंद्रावर संपर्क साधावा.


(डॉ.प्र.रा.गायकवाड)
प्र.शिक्षण संचालक (उच्च शिक्षण)
महाराष्ट्र राज्य, पुणे १

प्रत :

१. श्री.मोहन ठोंबरे, महाराष्ट्र ज्ञान महामंडळ, पुणे यांना माहिती तथा तात्काळ उचित कार्यवाहीसाठी. सन २०१२-१३ या वर्षी सुरु होणाऱ्या बी.एड. प्रवेश प्रक्रियेसंबंधीचे वरील प्रारूप वेबसाईटवर टाकण्याबाबतची कार्यवाही व्हावी.
२. सर्व विभागीय सहसंचालक, उच्च शिक्षण, महाराष्ट्र राज्य यांना माहिती तथा तात्काळ उचित कार्यवाहीसाठी. आपल्या विभागातील सर्व अध्यापक महाविद्यालयांना सदरच्या सूचना त्वरित वितरित करण्यात याव्यात.
३. सर्व कुलसचिव, अकृषि विद्यापीठे यांना माहिती तथा तात्काळ उचित कार्यवाहीसाठी. आपल्या विद्यापीठ क्षेत्रातील सर्व अध्यापक महाविद्यालयांना सदरच्या सूचना त्वरित वितरित करण्यात याव्यात.

शासनाच्या केंद्रीय बी.एड प्रवेश प्रक्रियेत (२०१२-१३) सहभागी होण्यासाठी संबंधित अध्यापक महाविद्यालयाने भरून द्यावयाचा तक्ता

अ.क्र.	महाविद्यालयाचे नांव व संपूर्ण पत्ता, दूरध्वनी क्रमांक, फॅक्स क्रमांक, ई-मेल आयडी.	महाविद्यालयाचे प्राचार्याचे संपूर्ण नांव, पत्ता, दूरध्वनी क्रमांक / मोबाईल क्रमांक	संपर्क व्यक्ती / संगणक तज्ञ व्यक्तीचा दूरध्वनी क्रमांक / मोबाईल क्रमांक	संस्थेचा संपूर्ण नांव, पत्ता, दूरध्वनी क्रमांक	संस्थेच्या संपर्क व्यक्तीचे नांव, पद, पत्ता व दूरध्वनी / मोबाईल क्रमांक
१	२	३	४	५	६

एन.सी.टी.ई. मान्यता आदेश क्रमांक व दिनांक (प्रत जोडावी)	शासनाची परवानगी आदेश क्रमांक व दिनांक (प्रत जोडावी)	विद्यापीठ संलग्निकरण आदेश क्रमांक व दिनांक वर्ष २०१२-१३ साठी (नसल्यास विद्यापीठाच्या सक्षम अधिकाऱ्यांचे खालील प्रमाणपत्र जोडावे) (प्रत जोडावी)	वर्ष २०१२-१३ साठीचे संलग्निकरण नसल्यास यापूर्वी संलग्निकरण मिळालेले वर्ष व दिनांक (प्रत जोडावी)	महाविद्यालय शासकीय / अनुदानित / अल्पसंख्यांक विना अनुदानित / विना अनुदानित अल्पसंख्यांक (जर अल्पसंख्यांक असेल तर प्रकार धार्मिक, भाषिक व यापैकी कोणता)	नॅकद्वारा मुल्यांकन
७	८	९	१०	११	१२

माध्यम	मुलांचे / मुलींचे / मुला-मुलींचे	प्रवेश क्षमता (माध्यम निहाय)	विना अनुदानित / कायम विना अनुदानित संस्था व्यवस्थापन कोटा २० टक्के अंतर्गत भरत असलेल्या जागा	व्यवस्थापन कोटयातील केंद्रीय प्रवेश प्रक्रियेकडे समर्पित केलेल्या जागा	अल्पसंख्यांक संस्था अल्पसंख्यांक कोटा ५० टक्के अंतर्गत भरत असलेल्या जागा
१३	१४	१५	१६	१७	१८

अल्पसंख्यांक कोटयातील केंद्रीय प्रवेश प्रक्रियेकडे समर्पित केलेल्या जागा	केंद्रीय प्रवेश प्रक्रियेतून एकूण भरावयाच्या जागा	शैक्षणिक शुल्क (विना अनुदानित असल्यास) शिक्षण शुल्क समितीने निर्धारित केलेले (शासकीय / अनुदानित संस्थेने लिहू नये)	विद्यापीठाने निर्धारित केलेले इतर शुल्क	शासन मान्य इतर शुल्क	महाविद्यालयात असलेल्या अध्यापन पध्दती
१९	२०	२१	२२	२३	२४

वसतीगृहाची सोय असल्यास प्रवेश क्षमता	वसतीगृहाची सोय असल्यास मुलांचे / मुलींचे / दोन्हीची	वसतीगृहात राहण्याचा मासिक / वार्षिक दर	वसतीगृह भोजनाची सोय असल्यास मासिक / वार्षिक दर	विना अनुदानित साठी नांव नोंदणी शुल्काचे विवरण (डी.डी. काढलेल्या राष्ट्रीयकृत बँकेचे नांव, डी.डी.नंबर व दिनांक रक्कम रु.१०००/-) (तुकडी निहाय शुल्क भरावे)
२५	२६	२७	२८	२९

टिप : १. रकाना क्रमांक ७, ८, ९ व १० बाबत संबंधित आदेशांच्या प्रमाणित प्रती सादर कराव्यात.

२. “प्रमाणित करण्यांत येते की, ----- या अध्यापक महाविद्यालयाला शैक्षणिक वर्ष २०१२-१३ साठी संलग्निकरण देण्याची बाब विद्यापीठाच्या विचाराधीन आहे. या महाविद्यालयाची प्रवेश क्षमता ----- असून शैक्षणिक वर्ष २०१२-१३ साठी महाविद्यालयाला विद्यार्थी प्रवेशित करण्यासाठी विद्यापीठाची शिफारस आहे.” अशा आशयाचे विद्यापीठाच्या सक्षम अधिकाऱ्यांचे प्रमाणपत्र जोडावे.

३. रकाना क्रमांक २२ मध्ये जर कृषिशास्त्र / माहिती तंत्रज्ञान / संगणक / अभियांत्रिकी / समाजशास्त्र या अध्यापन पध्दती नसतील तर त्यांचा समावेश करू नये. या अध्यापन पध्दतीचे उमेदवार नियमाप्रमाणे प्रवेशित करण्यांत येतील.

प्राचार्याची स्वाक्षरी